



CHRYŚCIJANSKAJA DUMKA

15 ŽNIŮNIA 1930 h.

Hod III. ✱ Nr. 15—16

ŽMIEST.

1) Duchawienstwa i narod; 2) *Ks. Ad. St.* — Lekcyja, Ewanelija i nawuka na ŭračystaść św. Rocha; 3) *Tamaš Kempijski* — Śledam za Chrystusam; 4) *Siarbiej Piajun* — Źyćcio; 5) *N. M.* — Z pastyrskich adwiedzi-naŭ u Nowaj-Myšy; 6) *Ks. W. Š.* — Listy z Ameryki; 7) *Ks. Fr. Č.* — Lurd; 8) Z relihijna-hramadzka-ha Źyćcia; 9) Z palityčnaha Źyćcia; 10) *Turbielski Bielarus* — Listy z wioski; 11) Wilenskija nawiny; 12) Roznyja cikawaści; 13) parady dla haspadyń; 14) Kutok śmiechu; 15) Paštowaja skrynka.





K A L E N D A R Y K

Dni	Rymska - katal.		Hreka - katal.
	N. styl	St. styl	
P.	15	2	Uniebaŭziacie D. M.
S.	16	3	Jachima
N.	17	4	10 n. pa Siomusie
P.	18	5	Alony carycy
A.	19	6	Ludwika z T.
C.	20	7	Bernarda
S.	21	8	Joanny Tr.
P.	22	9	Tymateuša
S.	23	10	Pilipa
N.	24	11	11 n. pa Siomusie
P.	25	12	Ludwika kar.
A.	26	13	M. B. Čenstachoŭskaj
S.	27	14	Jazepa Kal.
Č.	28	15	Aŭhustyna bp.
P.	29	16	Ściaćcie św Jana
S.	30	17	Ruży Lim.
N.	31	18	12 n. pa Siomusie
P.	1	19	Branislawy
A.	2	20	Ściapana kar
S.	3	21	Symona St.
Č.	4	22	Razalii dz.
P.	5	23	Lauryna
S.	6	24	Zachara pr
N.	7	25	13 n. pa Siomusie
P.	8	26	Naradziny M. B.
A.	9	27	Piatra Klawera
S.	10	28	Mikałaja z T.

S o n c a			M i e s i a c a	
dni	uschođ	zachad	dni	źmieny
20VIII	4.03	6.42	24	wiatoch
30	4.22	6.18	31	pieršaja kwadra
10IX	4.42	5.51	8	poŭnia

ŽMIENY PAHODY.

Ad 16 da 22 žniŭnia — cioplaja, lahodnaja pahoda;
ad 23 da kanca miesiaca žmienna. Pačatak wierašnia
ciopły aź da 7 i ad 8 da 15 — častyja daždžy.

PAŠTOWAJA SKRYNKA.

Ks. W. Š. Jak widzicie, pakrysie drukujem. Nie
zabywajciesia ab nas i nadalaj. Wašy apisaŭni ludzi čyta-
juć duža achwoŭna.

Ks. Ul. T. Za 5 zł dziakujem.

Ks. P. T. Atrymali i ūsio zrabili tak, jak Wy ža-
dali.

Ks. St. Ch. Za 4 zł. padziaka. Duža było b dobra,
kab Wy da nas kali napisali ab žyćci Wašoha kutka. Pa
starajciesia!

A. S. Za 4 zł. padziaka. Pišćcie da nas karespan-
dencyi!

I. S. Atrymali, dziakujem, karystajem.

M. Č. Prošbu spoŭnili, adras žmienieny. Ci dacho-
dzie hazeta?

CHRYŚCIJANSKAJA DUMKA BIEŁARUSKAJA KATALICKAJA ČASOPIŠ WYCHODZIĆ RAZ U DWA TYDNI

Padpisnaja cana z pierasyłkaj:

na hod 8 zał.
na paŭhoda 4 „
na 3 mies. 2 „
na 1 „ 80 hr.

ABWIESTKI žmiaščajucca tolki na WOKŁADCY.

Kaštujuć: Čełaja staronka 80 zał.
 $\frac{1}{2}$ „ 40 „
 $\frac{1}{4}$ „ 20 „
 $\frac{1}{8}$ „ 10 „

ASOBNY NUMAR KAŠTUJE 30 hr.

Adras redakcyi i administracyi:

WILNIA, Zawuł. św. Mikałaja Nr. 8, kw. 3 (Wilno, zauł. św. Mikołaja 8 — 3)

Redaktar pryjmaje ad 9 — 12 i ad 5 — 6.



CHRYŚCIJANSKAJA DUMKA

BIEŁARUSKAJA KATALICKAJA ČASOPIŚ.

Wychodzić raz u dwa tydni.

Hod III.

WILNIA, 15 ŽNIŪNIA 1930 h.

Nr. 15—16

DUCHAWIENSTWA I NAROD.

Miż duchawienstwam i narodam, kali adnosiny ich uzajemnyja zdarowyja, zašusiody jość samaja ciesnaja lučnaść. Reč heta całkom naturalnaja. Minajuć časy, minajuć palityčna - hramadzkija paradki, mianiajucca ludzkija pohłady, a Kaścioł trywaje wiečna. Sama pryroda, možna skazać, padskazwaje duchawienstwu i narodu żyć u bratniaj jednaści i blizaści. Samo stanowišča duchawienstwa stawić jaho ũ narod, jak prawadnika, apiakuna, paradnika, pawiernika ũ sprawach duchowych, a tak-ža jak stałaha i wiernaha kulturna-hramadzkaia pracaŭnika siarod šyrokich narodnych masaŭ.

I sapraŭdy tak jość usiudy na świecie, dzie narmalnaje życie palityčnaie narodu i dzie narod i duchawienstwa stajać na adpawiednaj wyšyni kulturna.

U nas, na žal, z hetym usim nia dobra. Kali my zahłaniem u lubuju biełaruskuju wiosku, — šmat dzie spatkajem duža sumnyja adnosiny miż dnhawienstwam i narodam i pa-čujem uzajemnyja narakaniń.

Narod skarżycca na swajo duchawienstwa, što jano časta nia ũważna adnosicca da ciažkoha jaho, asabliwa ũ našyja časy, materjalnaha pałažeńnia i zadoraha biare za relihijnyja ũsluhi, što jano swaju ũ parafii pracu časta ahrańičwaje da wyklučna tolki relihijnych abawiazkaŭ, a na ũsio inšaje życie ũ parafii, jak na pracu ahulna kulturna-hramadzkuju, maci aje rukoj, a tak-ža skarżycca narod na duchawienstwa i za toje, što jano časta za mnoha zadajecca z panami, z uradoŭcami, z palcyjaj, a ad narodu staranicca.

Z druhoha-ž uznoŭ boku duchawienstwa žalicca na narod, što jon apuščajećca ũ swaich relihijna-kaścielnych abawiazkach, nia rupicca ab sprawach kaścioła, nadużywaje alkoholu, dapuskajecca časta razboju, raspusty i inšych prastupkaŭ, jakija świedčać ab wialikim materialnym upadku narodu.

Na heta ũsio treba skazać, što jak ahułam u życie, tak i ũ adnosinach miż duchawienstwam i narodam, zło miašajecca z dabrom. Sapraŭdy-ž nia ũsio blahoje duchawienstwa i nia ũwieś narod niadobry — badaj bolšaja častka adnaho i druhoha, u mieru sił swaich, pracuje i jość afiarnaj dla ahulnaha dabra, jak duchowaha, tak i materjalnaha. Taja-ž niewialičkaja častka jak z adnaho, tak i z druhoha boku, jakaja miela niaščasće zysci z dobrej darohi, nie pawinna być nikomu uzo-ram jaho pastupkaŭ.

Adnak tut treba pomnić ab tym, što „kamu bolš dana, ad taho bolš i wymahajecca“. Duchawienstwu „dana bolš“, jak narodu. Duchawienstwa -- heta ludzi, jakija majuć bolš ci mienš zabiaspiečany byt materjalny, tak-ža majuć bolšuju ci mienšuju kulturu. Woś-ža duchawienstwa, budući ũ narodzie jak materjalna, tak i duchowa macniejšym i majuć zahad ad Kaścioła służyć bliźnim, pawinna zašusiody praciahwać ruku ũ bok słabiejšych i patrabujućych, praciahawać jaje da narodu.

Ruki hetaj, praciahnutaj z miłaścij ščyr-raj, jak-ža patrabuje narod naš biełaruski! Historyja tak padžartawała nad nami, što abdaryła nas i daryć jašče siańnia čužym duchawienstwam — čužym mowaj, kulturaj, ducham, a nawat čužym nam intaresami dačasnymi. A na hetym usim narod naš tracić šmat biazmiery, bo dzieła hetaha jon pawoli, ale systematyčna, asabliwa maładziejšaje pakaleńnie, adychodzie ad wiečnych, peŭnych i stałych asnoŭ życciowych, jakija čaławieku daje Boh praz Kaścioł światy i zychodzie na biezdarožža.

Mieć u hetaj sprawie pretensii da polskaha ũ nas duchawienstwa, jakoje ščyrya siabie liča polskim i jakoje pastupać tak maje padstawy, nihto nia moža. Jano ũważaje, što dawoli robie dabra dla našaha narodu i tym, što robie.

Usia-ž historyčnaja adkaznaść za los na-

šaha narodu i los Kaściołu ũ hetym narodzie, jak jaho adzinaj padstawy, spadaje na ducha-wienstwa bielaruskaje, na tych ksiandzoŭ bielarusaŭ, jakija nie parwali jašče duchowaj su-wiazi z narodem, jakija jašče čujuć, što jany „kość z kości i kroŭ z krywi“ narodu.

Ale, na wialiki žal, musimo šćwierdzić, što i tut nia ũsio ũ paradku. Mnohija z ksian-dzoŭ bielarusaŭ, ahladujućysia na niaprychil-nija i časta waroŭŭja warunki pracy na narod-naj niwie, da hetaj pracy astyli, a niekatoryja nawat adyšli ad jaje, čakajućy lepšych časaŭ. Heta znak zaniku ducha nia tolki apostalska-ha, ale i zwyčajnaha hramadzka. A tak być nia moža. Duchawienstwa naša bielaruskaje, nia hledziaćy na nijakija trudnyja warunki, u mieru sił swaich, pawinna pracawać dla naro-du zhodna z praŭdaj Božaj i być z im u nie-razarwalnaj lučnaści i jednaści. Kali nia možna wieści šyrokaŭ bielaruska-katalickaj pracy, dyk zaŭsiody možna choć pašyryć našu časopiš, dobruju bielaruskuju knižku i zaachwocić nar-od da ich karysnaha čytańnia, dapamahćy bielaruskamu katalickamu wydawiectwu ma-ralna i materjalna. Tymčasam niekatoryja ma-ladušnyja z ksiandzoŭ bielarusaŭ nia robiac i hetaha.

Čas apomnicca i, spaŭniajućy swaje ka-planskija i hramadzka-narodnyja abawiazki, iŭci ũ narod i nieści jamu światło życia i praŭdy!...



TAMAŠ KEMPIJSKI.

Z łacinskaj mowy pierakłaŭ
Dr. St. HRYŃKIEWIČ.

Śledam za Chrystusam.

Kniha pieršaŭa.

NAPAMINAŃNI KARYSNYJA DLA DUCHOŭ-
NAHA ŽYĆCIA.

Raŭdzieł I.

Ab naśledawańni Chrystusa i pahardzie ũsich marnašciaŭ światu.

1. *Čto jdzie za mnoj, nia čhodzić u ciem-ry (Jan 8,12), kaža Pan. Woš heta słowy Chry-stusa, jakimi nas napaminaje, kab my naśle-dawali Jahonaje żywćcio i abyčai, kali chočam sapraŭdy ašwiacicca dy ŭwolnica ad šlepaty serca.*

Dyk samaj waŭnaj pracaj našaj niachaj budzie razwaŭŭańnie żywćcia Jezusa Chrystusa.

2. Nawuka Jezusa Chrystusa wyšej za ũsie nawuki światych; i čto-b mieŭ ducha ja-je, našoŭby ũ jej ukrytuju mannu (Ap. 2,17).

LEKCYJA, EWANELIJA I NAWUKA NA URAČYSTAŠĆ ŠW. ROCHA.

I.

Braty, widowiščam stalisia my dla światu, i dla aniołaŭ, i dla ludziej. My hłupyja dziela Chrystusa, a wy razumnyja ũ Chrystusie, my słabyja, a wy mocnyja, wy slaŭnyja, a my pa-hardžanyja. Až da hetaha času i hoład cier-pim, i smahu, i nabija, i bjuć nas pa twary, i biaz prypynku, i trudzimsia, pracujućy rukami swaimi; lajać nas, a my baħaslaŭlajem, praš-ledujuć nas, a my znosim, hańbiać nas, a my molimsia; stalisia my jak adpady hetaha światu i jak śmiaćcio ũsich až daħetul. Nie na styd wam pišu heta, ale jak dzaciej swaich najmilešych napaminaju ũ Jezusie Chryście Panie našym. (1 Kar. 4, 9-14).

II.

U heny čas skazaŭ Jezus swaim wučniam: nia bojsia, małaja stada, bo padabałasia Ajcu wašamu dać wam waładarstwa. Pradajcie, što majecie i dajcie ŭbohim. Rabicie sabie torby, jakija rie starejuć, skarb, jaki nia ģinie ũ nie-bie, kudy złodziej nie daħodzie, ani mol psuje. Bo ģdzie još skarb waš, tam budzie i serca waša. (Łuk. 12, 32-34).

III.

Światkujem siańnia ũračystašć šw. Rocha. Światy hety prwšoŭ na świat u Francyi, u miešćcie Montpellier, 1295 h. Bački jaho byli ludzi bahabojnyja, paważanyja, zamoŭnyja. Ŭbohija i aħulaŭ patrabujućyja zaŭsiody znachodzili ũ ich apieku i padmohu. Doŭha nia mieli jany

Adnak bywaje, što mnohija časta słuħajuć Ewaneliu, ale mała jaje adčuwajuć, bo nia ma-juć ducha Chrystusa.

I woš, čto choča poŭna i dakładna ścia-mić słowy Chrystusa, treba, kab ũsio żywćcio imknušsia Jaho naśledawać.

3. Jakaja karyšć tabie z hlybokich raz-waŭańniaŭ ab Trojcy, kali z niaštaćy pakory ty niamily Trojcy?

Sapraŭdy, vysokaja hutarka nia zrobić čaławieka światym i sprawiadliwym, a tolki cnotnaje żywćcio robić jaho miłym Bohu.

Lepš čacieŭby ja adčuwac žal, čymsia ũmieć nazwać jaho sławami.

Kalib ty ũmieš na pamiać usiu Bibliju dy nawuku ũsich filozafaŭ — na što tabie heta prydałosiab, kalib ty nia mieŭ lubowi i łaski Boha?

Marnašć z marnašciaŭ i ũsio marnašć (Ekkł. 1,2), apyřć adnaho Boha i słuŭby Jamu samomu.

Woš dzie najwialikšaja muďrašč—praz pahardu światu imknucca da karaleŭstwa nia-biesnaha,

dziaciej, dyk prosiacy ich u Boha ūsciaż slali da Jaho swaje haracyja molby.

Ŭreście bahabojnym henym bačkom naradzišsia syn, achryščany imiem Rocha. Ŭžo na zary dzion jaho lohka možna bylo dahadacca, što heta — wialiki wybrańnik Boży. Jon ad uradźeńnia na hrudziach swaich byŭ aznačany kryžam, a ŭ sieradu i piatnicu raz tolki braŭ pażywu z hrudziej swajej matki.

Ad piataha hodu prymaŭ jeży jaknajmiejš, bo stolki, skolki było kaniečna potrebnym dla padtrymańnia žyćcia cialesnaha.

Majučy-ž hadoŭ dwanaccac, św. Roch usim wyraksia paciechaŭ i bahaćcia hetaha światu i ūsim seream addašsia ūbohim i patrabujučym.

Na dwaccatym hodzie bački św. Rocha pamiorli, pakidajučy synu swajmu ŭ spadku wialikuju majemacš. Nie skarystaŭ z jaje małady Roch dla siabie. Słowy Chrystusa: „*Pra-daj, što maješ i addaj ūbohim*“ miłahučna žwinieli ŭ duży jaho. Dyk usio razdaŭ patrabujučym, a sam piechatoj, z kijom padarožnym u rukach, žabrujučy na kawalak chleba, pašoŭ u świat ludzkoha hora i niadoli.

Ŭ toj čas na ziemiach ciapierašniaj Italii, nia wylučajučy wiečnaha miesta Rymu, pana-wała pošaśc, jakaja biazlitasna, u mukach strašennych, niažličanaje mnostwa ludziej, adpraŭ-lała na toj świat. Woš-ža tam, na służbie he-nym niaščasnym bratom swaim, spatykajem my św. Rocha. Pa špitalach, pa damoch pry-watnych, pa placach i darohach uwiwašsia św. Roch, usiudy dahladajučy chworych, za-wiazajučy ich strašnyja rany, niasučy im sło-wo paciechi, a nawet časta dotykam sprawiad-liwaj ruki swajej i znakam światoha kryža cu-doŭna azdaraŭlajučy śmiarotna chworych.

Ŭreście ŭ špitali, u mieście Placencyi, z dapuščeńnia Božaha — kab „ciarpieńni Rocha byli jšče bołš padobnymi da ciarpieńniaŭ Chrysta“, na tuju-ž pošaśc ciažka sam za-niamoh.

A dzieła taho, što pošaśc tut užo pana-wać pierastawała, św. Rochu nie dazwolili astawacca ani ŭ špitali, ani nawet u mieście. Hetkaj mierkaj mierycca ludzkaja sprawiad-liwaśc!

Dyk pakuŭ św. Roch niaŭdziaćnaje miesta, z trudam wialikim daciahnušsia da najbliżejšaha susiedniaha lesu i tolki tam, na łonie pryrody, znašoŭ sabie haščinny prypynak.

Ale Boh pomniŭ ab światym služie swaim. Sabaka adnaho čaławieka Gotarda, što żyŭ u tych wakolicach, adwiedwaŭ chworaha Rocha, patajemna ad haspadara swajho braŭ chleb i zanosioŭ jamu ŭ les. Skora Gotard spaściaroh heta i sam zaapiekawašsia chwo-rym aŭ da jaho wyzdaraŭleńnia.

Pazdarawiećšy, Roch wiarnušsia iznoŭ da Placencyi, dzie nanowa wybucha zaraza, uznoŭ dahladaŭ tam chworych i azdaraŭ ich, płaciŭ miestu dabrom za zło.

Ŭreście z natchnieńnia Božaha, pawan-drawaŭ św. Roch uznoŭ na swaju bačkaŭščy-nu, dzie čakali jaho nowyja ciarpieńni. Nie paznali užo tam Rocha, — paličyli jaho za špieha, pazbawili wolności i ŭ syry i brudny wastroh pasadzili. Światy rad byŭ i z hetaha. Nie dajadaŭ i taho, što jamu tam dawali, bi-čawaŭ swaho ciela i doŭhija hadziny prawo-dziŭ na malitwie.

Hetak żyŭ u wastrozie św. Roch jašče hadoŭ piać. Pa piaciach hadoch, čujučysia blizka śmierci, pryniašŭ światyja sakramenty, akružany światom cudoŭnym, prosiacy Boha,

4. Dyk marnaśc — šukać minajučych ba-haćciaŭ i na ich spadziawacca.

Marnaśc — šukać sabie sławy i pady-macca na wysokija staniowišcy.

Marnaśc — iści za pažadaniimi ciela i taho chacieć, skul pawinna niekališ wyści ciažkaja kara.

Marnaśc — chacieć doŭha żyć, ab žyćci-ž dobrym mała staracca.

Marnaśc — zwažać na sionniešniaje tolki žyćcio i nie hladzieci ŭ budućyniu.

Marnaśc — lubić toje, što tak chutka mi-naje i tudy nie śpiašacca, dzie wiečnaja radaśc trywaje.

5. Pamiatuj časta na hetaje prysłouje: *nie nakormicca woka tym, što bačyć, ani wu-cha nie napoŭnica tym, što čuje* (Ekkł. 1,8).

Dyk starajša adciahawac swajo serca ad miłaści rečaŭ widomych, a zwaročwacca da niawidomych.

Bo tyja, što iduć za swajej pažadliwaśc-iaj, plamiać swajo sumleńnie i hubiać łasku Boha.

Raždziel II.

Ab pakornym zwažanńi na siabie samoha.

1. Kožny čaławiek z natury imkniecca da wiedzy, što-ž adnak mudraśc biez bajaźni Boha?

Lepšy, sapraŭdy, prosty wiaskowiec, jaki služyc Bohu, čymśia hordy filozof, jaki abnia-chajušy siabie samoha, razhladaje ruch nia-biesnych zorak.

Chto siabie dobra znaje, toj nadta maleńki ŭ swaich wačoch i nia ciešycca z ludzkoje chwalby.

Kali-b ja wiedaŭ usio, što jośc na świecie, a nia mieŭby lubowi, što-ž mnie heta pamah-ło-b u Boha, jaki asudzić mianie z čynaŭ maich?

2. Strymliwaj nadmiernaje žadańnie ŭłady, bo wialikaje tam chawajacca skałamučańnie i zmannaśc.

Wučonyja achwotna lubiać, kab ich ba-čyli i mudrymi nazywali.

Šmat čaho jośc, što wiedać—mała ci zu-sim nie karysna dla duży.

I nadta nie razumny toj, chto haniajacca za niečym inšym, zamiest za tym, što karysna dla jaho zbaŭleńnia.

kab zdarawieli ad pošašci tyja, što jaho poemačy prasić buduć, addaŭ dušu Bohu 16 žniŭnia 1327 h., majučy hadoŭ 32.

Jyrokaja była świataja sława Rocha za žyćcia, jak zastupnika prad Boham u chwaro-bach i pošašciach, ale jšče šyrejšaj stałasja pa šmierci, bo razyšlaśja jana na ŭsie wieki pa ūšim świcie.

* * *

Kaścioł światy na siańniešni dzień praz-načaje Ewaneliju, jakaja radzić nam bahaćcie naša dačasnaj: addać ubohim, a šukać sabie takich skarbaŭ, jakija nie wiatrejuć, jakich nie ŭkradzie złodziej, jakich moŭnia psuje, jakija trywajuć wiečna — radzić nam šukać Boha i Praŭdy Jahonaŭ.

U wialikaj, niedasiažnaj, dla ludziej żywu-čych dačasnaścij, miery, zrazumieŭ henu radu, jaje pasłuchaŭ i spoŭniŭ šw. Roch, dzień jakoha siańnia światkujem. Zatoje-ž Boh jaho tak wywyżyŭ, zatoje daŭ jamu prystupić aŭ da samaŭ žaraŭ Praŭdy i ščasćia, za-toje daŭ nam jaho jak pasrednika miž nie-bam i ziamloj, jak zastupnika našaha ŭ chwa-robach i pošašciach.

Dyk horača i ščyra malimosja da šw. Rocha, praślaŭlajmo jaho, naśledujmo žyćcio jahonaŭ!...

Ks. Ad. St.

ČYTAJCIE I PAŠYRAJCIE „CHR. DUMKU“.

Žyćcio.

U čužuju dal niaznanu
Žyćcio majo biažyć;
Udzień, uwiečar, rana
Kudyś śpiašyć, śpiašyć...

Škada mnie dzion dziciačych tych,
Junackich žal mnie dzion,
Jakija hinuć ŭ prošašci,
Jak son, jak son, jak son!

Kali siarod kos soniečnych,
Biaz dumak i kłopot,
Ščasliwa dni i miesiacy
Plyli ŭpiarod, upiarod...

Ništo nia wiernie prošašci,
Za dniami dni biahuć,
Jak mora chwali burnyja,
Udal pływuć, pływuć...

Ach, sumna, adzinoka
Žyćcio majo biažyć!
Udzień, uwiečar, rana
Kudyś śpiašyć, śpiašyć...

Siarhiej Piajun.



Šmat sloŭ nie nakormiać dušy, a tolki dobrej žyćcio supakoiwaje rozum, a čytaje sumlerinie daje wieru ŭ Boha.

Čym bołš i lepš wiedaješ, tym ciažeŭ budzieš asudžany, kali tym bołš bahabojna žyć nia budzieš.

Dyk nia pyšnisia nijakim mastactwam, ani wiedaj, ale chutčeŭ bojsia za dadzienuju tabie ŭmiełaść.

Kali tabie zdajecca, što mnoha wiedaješ i dawoli dobra razumieješ, znaj tady, što šmat bołš taho, čaho ty nia wiedaješ.

Nia dumaj wysoka ab sabie (Rymł. 11,20), a lepš pryznaśsia da swajho niawiedańnia. Čamu-ž ty chočaš wywyżšacca nad inšych, kali jość šmat bołš wučonych za ciabie i lepš zna-jučych zakony Boha?

Kali chočaš niečaha nawučycca i ŭmieć karysna—*prywykaj*, kab ab tabie ničoha nia wiedali i ličyli ciabie za ništo.

4. Woš najwyšejšaja i najkaryśniejšaja nauka:— praŭdziwaje spaznańnie siabie i paharda saboj.

Ab sabie nia dumać ničoha dobraha, ab

inšych zaŭsiody dobra i wysoka — wialikaja mudraść i daskanalnaść.

Kalib ty bačyŭ, što niechta hrašyć dy na-wat i ciažka, nia dumaj, što ty adnak lepšy, tamu što nia wiedaješ, ci doŭha wytrywaješ u dobrym.

Uśie my ślabyja, ale siabie ty ŭwažaj za ślabejšaha.

R a z d z i e l I I I .

Ab nawucy praŭdy.

1. Ščasliwy, kaho wuča sama Praŭda, nia znakami i nie sławami, što minajuć, a tak, jak jość, sama praz siabie.

Našaja dumka i našaje čućcio časta nas abmanwajuć i maŭ bačać.

Pašto chitryja dośledy ab tajomnych i niezrozumielich rečach, kali nas nia buduć winawaci na sudzie za toje, što ich nia wiedali?

Duža niamudra, što zakinuŭšy karysnae i nieabchodnaje, haniajemsia za cikaŭnym i škodnym; wočy majem dy nia bačym.

2. Što nam da ŭśialakich rodaŭ i hatunkaŭ?

Z pastyrskich adwiedzinaŭ u Nowaj-Myšy.

J. E. Pinski biskup Z. Łazinski, miż inšymi parafijami swajej dyecezii, 11 čerwieńsia siol. h. adwiedaŭ Nowuju-Myš, Baranawickaha paw. Usie kataliki spytali swajho pastyra duža ŭračysta. Ad katalikoŭ biełarusau pieršym pramaŭlaŭ S. Tatarynowič, jaki ŭ swajej prywitalnaj pramowie miż inšym žwiarnuŭsia da Pastyra z hetkimi sławami prošby: „Zrabi dušpastyrstwa bolš swojskim dla nas, bolš rodnym, adpawiadniejšym“...

Pośle hetaha pramoŭcy wystupiła z prywitańniem Pastyra, takža pabielasku, małaja dziaučynka Zoška, jakoj žmiaščajem tut fatahrafiju. Maładzieńkaja Zoška, jak pradstaŭnica Maładoj Biełarusi, kaža:

„Ojča Dastojny! Razam z usimi tut witaju Ciabie i ja najmienšaja Twaja dočanka ŭ Chrystusie — Biełarus Maładaja.

Černiać mianie, Biełarus Maładuju, dyk nia dziwa, što nie mahu tak śmieła, jak inšyja, padymać pierad świetam wačej, adnak wieda-

iučy ab Twajej, Łaskawy Ojča, dabracie i sprawniadliwaści, žwiartajusia z nadziejnaj i pakornaj prošbaj, kab bahasławienstwam Božym asala-dziŭ Ty maju siročuju, horkuju dolu dy płaščom ajčoŭskim atuliŭ mianie ad usialakich ździekaŭ...


I ja-ž radziłasia i chryściłasia na toje, kab pa ludzku i pa božamu žyć i krasawać!...

Kwietakki z našaje zaruniełaje niwy — symbol našaje skromnaści, niawinnaści, pakory i ciarpliwaści, wietliwa prosimo pryniać u padarunku!“

Za hetyja sardečnyja prywitańni Pastyr dziakawaŭ takža sardečna.

Prywitańnie zakončyła mahutnym śpiewam: „Ach, moj Boža, wieru Tabie...“

Nazaŭtra J. E. Pastyra adwiedała biełaruskaja katalickaja delehacyja, prosiacy ŭwieści biełaruskiju mowu ŭ kaściele ŭ N.-Myšy, jak u kazańni, tak i ŭ dadatkowjyja nabaženstwy. N.—M.



Da kaho pramaŭlaje wiečnaje Słowa, toj wolny ad mnohich razmysłaŭ.

Z adnaho Słowa ŭsio i ŭsio adno kaža: z hetaha jość *Pačatak, što i da nas ģawora.* (Jan 8, 25).

Biez jaho nichto dobra ani zrazumieje, ani asudzić, jak treba.

Kamu ŭsio jość u wadnym i chto ŭsio da adnaho zwodzie i ŭsio ŭ wadnym bača — toj nie zwaruchniecca ŭ sery i spakojna budzie prabywać u Bohu.

O Boskaja Praŭda! Dazwol, niachaj ja budu adno z Taboju ŭ wiečnaj lubowi!

Prykra mnie časta mnoha čytać i słuchać, bo ŭ Tabie ŭsio, čaho chaču i pažadaju.

Niachaj zamaŭčać usie twory pierad woblikam Twaim — Ty adzin hawary da mianie!

3. Čym bole maje chto ŭ sabie jednaści i duchowa praściejšy, tym bolšyja i wyšejšyja rečy lohka zrazumieje, bo światło zrazumieńnia z hary atrymaje.

Čysty, prosty i stały duch nie raściaruśwa-ecca siarod mnohich spraŭ, bo ŭsio robić dzie-a chwały Boskaje i starajecca być spakojnym

i wolnym ad usiakaha asabistaha chłopatu.

Bo što-ž najbolš ciabie spyńwaje i muča jak niaŭmiarčwielaja pačućciwaść twajho serca? Dobry dy pabožny čalawiek pačatkowa ŭ samym sabie razmiarkuje tyja sprawy, jakija rabić nianicca.

I nie paciahnuc jany jaho da pažadaniaŭ niahodnaha nachiłu, ale datarnuje jon ich da sudu swajho zdrowaha rozumu.

I čyjaž baračba ciažejšaja, jak nie taho, chto imkniecca pieramahćy samoha siabie?

I heta pawinna być našym zadaniem: — zmahacca z samym saboju, kožny dzień rabcica dužejšym nad saboju i choć krychu stawacca lepšym.

4. Usiakaja daskanalnaść u hetym žyćci maje ŭ sabie jakujuś niedaskanalnaść i tamu ŭsie dośledy našyja nie abchodziacca biaz cieni.

Pakornaja świedamaść siabie bolš peŭny ślach da Boha, jak najhłybiejšyja dośledy nawučnyja.

Nia treba hanić ani nawuki, ani jakoha-niebudź zwyčajnaha znańnia ab rečach, katory-

Listy z Ameryki.

Saratoga N. Y.

Saratoga — heta miesca, na jakim naraźlasi siahonniešniaja swabodnaja Ameryka. Tut pieršy raz, u celaj poŭni, blisnuła soniejka swabody na ziemiach Washingtona. I ja byŭ u Saratozie i razhledziŭ jaje, jak haworycca, pa kostačkach. A ciapier špiašajusia padzialicca wiadomkaj ab Saratozie z bielarusami ŭ kraj. Saratoga — heta miastečka. Zajmaje jano wialiki i pryhoży abšar ziamli. Jość tut niauwysokija hory, niewialikija lasy i waziory. Ale heta ūsio, što tut jość, tak pamiž saboj harmonijnja šplecienja, što Saratohu ŭ Amerycy šmieła nazwać možna pryhožym kutočkam. Amerykanskija darožki, jak bliskučyja istužki, spawiwajuć heta miesca, a pa darožkach he-tych, jak žučki, počzajuć adzin za druhim aŭtamabili.

Pieršnajpierš uwidzieć tut možna toje miesca, na katorym bilisia amerykanskija wojski z anhielskimi za swabodu. Jašče ciapier na ūzhorkach stajać tam tyja harmaty, jakija prahaniali anhielcaŭ. Harmaty hetaja nie takija wialikija, jak u Maskwie „car-puška“, ale zatoje bojkija i sprytnija. Tut-ža stajać, jak na Ameryku niebahatja, prostyja z kamienia pamiatniki z nadpisami, hdzie i kali jaki hienieraŭ byŭ zabity, abo ranieny, hdzie i kamu ūdałosia pabić anhielcaŭ.

Druhaja reč u Saratozie wažnaja — hehe buduć krynicy. Ŭ čatyroch tut miascach wada sama z pad ziamli bje. Heta wada du-ža zdarowaja. Tut jość wialiki špital. Ludziej chworych z usiej Ameryki najaždžaje poŭna. Dakтары pojać ich hetaj wadoj. Ale ja mahu pabažycca, što bielarus naš wady hetaj nie

prahlynuŭby ni za jakija hrošy. Wypłunuŭby jaje z huby adrazu, bo jana wielmi mocna ad-
daje hnilym, abo harelym jajkom.

Praŭda, nia ŭ koźnaj krynicy takoha sma-ku wada. Adna studnia jość tam takaja, što možna z jaje wypić. Wada tam nie sałodkaja; ani horkaja, ale niejkaja dalikatna kisłaja. A jašče ŭ inšym miescy wada Saratogi tak pach-niučaja, što na Bielarusi nie spatkaŭby takoj u niwodnaj hłuchoj i zatuchłaj krynicy. A lu-dzi, a najbołš žydy amerykanskija, dyk i hetu wadu pjuć, aź zachlipajucca.

Woziiery, lasy i hory ŭ Saratozie ani krychu nie pryhažejšyja za našy bielaruski-ja. Jany mnie wielmi żywa prypomnili rod-nuju staronku. Kupacca ŭ Saratozie nia wiel-mi pryjemna, bo mała swabody. Kupacca nia ūsiudy možna, a tolki u wybranych na heta miascach. Z adnaho woziera Saratogi, dla pry-jemnaści hramadzin, niekalki разоў u dzień padymajacca hidraplan i pasažyraŭ achwotni-kaŭ, za hrošy, wiazie ŭ pawietry aź da New-lorku.

Ŭ Saratogu zjaždžajucca jašče ludzi i dzieła hetaha, kab hladzieć na konskija wy-ciežki. Niama tam, papaŭdźcie, na što i hla-dzieć, ale cikawija znachodziacca. Wyskačać na koniach jazdaki i minuty try nawyciežki da mety dalatajuć. I ūsio. Chto pieršy dapnie me-ty, toj wyhrwaje. A ludziej hladzielnikaŭ na hetych wycežkach poŭna. Hladzielniki kładuć niejkija zakłady, čyj nomier kania wyjhraje. Hazard tut adkrywajacca wialiki, a hrošy jak rečkaj plywuć. Hady sa dwa tamu tut zastre-lilasia troch wialikich bahačoŭ tolki za toje, što jany zakłady swaje prajhrali.

Žycio tut letam kipić. Ale prychodzie zima i Saratoga zamiraje. Damy i hateli zamy-

ja sami pa sabie jość dobryja, bo jany ad Bo-ha, adnak lepš zaŭsiody — čystaje sumleńnie dy cnotnaje žycio.

Tamu adnak, što mnohija imknucca bołš wiedać, jak dobra žyc — časta bludziać i ma-ła abo susim nia prynosiać karyści.

5. O, kab ludzi stolki ūžywali starannaści dzieła wykareniawańnia drennych nawyčkaŭ i ūzhadoŭki cnotaŭ, skolki jaje ūžywajuć dzie-ła zusim pustych pytańniaŭ, — nia było-b stolki zła i zharšeńnia ŭ narodzie i takoj rassłablenaści ŭ damoch zakonnych.

Bo sapraŭdy, kali prydzie sudny dzień, nia buduć pytacca ŭ nas, što my čytali, ale što rabili, nia buduć pytacca, jak dobra my kazali, ale ci pabožna žyli.

Skaży mnie — dzie ciapier usie tyja wa-ladary i wučonyja, jakich ty dobra znaŭ, kali jany žyli i čwili ŭ nawukach?

Užo ichnija miescy zajmajuć inšyja i nia wiedaju, ci chto padumaje ab ich. Kali žyli, dyk wyhladała, što jany niešta značać, a ciapier maŭčać užo ab ich.

6. O, jak chutka minaje sława świetu! Ka-li-b ichniaje žycio było datasawana da ich mudraści, tady ich trudy i nawuki byli-b im karyсны.

Jak mnoha hinie dzieła pustoju nawuki na świecie, kali mała staraŭcaca ab służbu Bohu!

I tamu, što bołš žadajuć być wialikimi, čymsia pakornymi — *raščiaruśwajucca ŭ dum-kach swaich*. (Rymł. 1, 21)

Sapraŭdy wialiki, chto maje luboŭ wia-likuju.

Sapraŭdy wialiki, chto siabie małym liča, a ūsiu slawu świetu za ništo maje.

Sapraŭdy razumny, chto *ušio przyiemna-je za śmiaćcio ūwažaje, kab wysłużyć sabie Chrystusa*. (Filip. 3, 8)

A sapraŭdny wučony, chto spaŭniaje wo-lu Boha, a swajej woli wyrakajacca.



kajucca, wokny zabiwajucca doškami. Adzin wiecier dy choťad pa Saratozie tady hulajuć.

Ale nijakija na świecie Saratogi nie zamieniać našaj biełaruskaj pryrody. Na Bielarusi, hdzie nie pawierniejšia, na što nia hlanieš, dyk usiudy tam „Saratogi“. A što-ż, našy Brastaušskija wazior, dy Narač, dy bierahi Wialji i Niomna, — heta-ż adna krasa! Tam niehdzie na Bielarusi ũ „Witawatcy“ sumna stromkija sosny żwiniac! A ũ „Čarnaručcy“ pad sasonnikam adpačywaie stary biełaruskii mahilnik. Kryży na im pahnil i rassypalisia, bo ludzi ab im zabylisia. Adny nadhrobnyja kamieñni lażac spakojna i z pad mochu staroha hladziać i witajuć zabudzišaha siudy čaławieka. Hety čwintar biełaruskii niešta ludziam cichańka šepča, prypaminajućy im minuščynu Bielarusi. Dalej pad Miory, za čwintarom hetym, pamiż hor u lesie, pierad samymi šyrokimi bałotami, sa starym dzierawiannym zrubom, staic pryhorbiušysia studnia sa „šwiatoj“ wadoj. Tudy žbiralisia i zbiraजूca ũsialakija ludzi i pjuć wadzicu. I ja kališci pry studni henaj byŭ i saladkuju henu wadu piŭ. Jana mnie była tady kudy smačniejšaja za hetu wadu u Saratozie

Daŭniejšyja biełarusy na padziaku dla hetaj światoj wady, napiušysia jaje, kidali ũ studni hořy. A my siahoñnia znachodzim tam u studni staryja, staryja manety i pa ich čytajem daŭnuju biełaruskiju minuščynn. O, staronka ty biełaruskaja, sa swaimi studniami i krynicami, sa swaimi ũžhorkami, lasami i palami! Ciabie adnu horača lubić treba i mianiac Ciabie nia možna na nijakija ũ świecie Saratogi!...

Ks. W. Š.

Lurd.

Na świecie mnoha jość mjajscoŭ, katoryja pryčahawajuć da siabie šmat ludziej. Adny z takich mjajscoŭ slaŭnyja štukaj ci historyjaj swajej minuščyny, druhija ludźmi, katoryja pakiniłi pa sabie dobruju pamiać, hodnuju naśledawañnia, trecija — sływuć cudami. Adnym z takich cudoŭnych mjajscoŭ na świecie jość Lurd.

* * *

Lurd znachodzićca ũ paŭdžionnaj Francyi na paŭnočnych sklonach Piranejskich hor, nad rečkaj Po.

Żywuć tut Baski, katoryja na padabienstwa nas pačynajuć twarć swaju literaturu.

Ujadžućy ũ wokolice Lurd, zaŭważajucca pawierchnaść ziamli padobnaja da našaj.

U mieście kidajucca ũ woćy wielmi mnoha handlowych damoŭ relichijnymi rečami, pry ich hoteli, restauracyi, sady, pamiatniki. Ale kab mieć ahulny abraz, treba wybracca za miesta, uzabracca na horku tramwajem, ci piechatoj, tady pabaććy praŭdziwaje charastwo Lurdu. Z hetaj horki kożny padziłaje pieknaść pryrody. Hlanaušy na Lurd, widzim nad usim miestam panujućy Bazyliku pad nazowam Matki Boskaj z Lurd, kalumny na froncie katoraj majuć mnoha padabienstwa da kalumnaŭ prad św. Piatra Bazylikaj u

Rymie; kalumny henya wyhladajuć tak, jakby heta byli ruki Bazyliki, katorymi jana chacieła-b pryčiahnuć usich da siabie.

Rečka jakby stużka sinieha koleru apirazywajeć časć miesta, prylahajućaha da Bazyliki.

Harody i harodčyki — jakby bukiety kwietkaŭ, pastaŭlonych pamiż damami.

Kinaušy wokam naprawa i dalej pawaročywujućysia, widzim jakby dywan zialony, na katorym bukiety biełych kwietkaŭ; heta domiki, padawany pry pryhorkach.

Na lewa widzim niešta padobnaje da drabiny biblijnaha Jakuba, jakuju jon widzieŭ u śnie, a katoraja zlučša ziamli z niebam. Stupieniami hetaj drabiny jość hory, što padnosiacca adna nad druhoj i zlučajucca z abłokami.

Pad pryhorkam Bazylika, sa spuskajućymisia schodami da miesta. Za Bazylikaj Kaliwaryja, daroha muki Chrystowaj

Bazylika Matki Boskaj wybudawana na skale. Kruhom drewy — to na štučna nawlezienuj ziamli, to niżej kala rečki. Prad Bazylikaj wialiki plac, za placam klomby, tworaćyja dźwie abšyrnyja alei dla pracessii. Pry ũchodzie da alejaŭ pastaŭlony 3 statui. Na lewa — Archanioł Gabryjel, trymajućy u wadnej ruce kniżku, druhoj pakazywajućy nieba. Naprawa — Archanioł Rafał, patron padarożnych, z mieškom na plačoch, a ũ lewaj ruce trymaję rybu. Prypaminajeć historyju z Biblji maładoha Tabija. Prosta prad uchodam światy Michał, pakonywajućy drakona.

Dalej spatykajem pamiatnik niaznanamu žaŭnieru pamioršamu ũ wajnie z Niemcami 1914—1918 h.

Jak skončacca alei, naprawa jość sali, u katorych 10 lekarau pierahladajuć chwornych, a pošla aźnajmlajuć, ci chto staŭsia cudoŭna azdaroŭlenny.

Wielmi miły wyhlad hatyckaj Bazyliki. Wieża padnosicca ũ haru, jakby chacieła zraŭniacca z horami. Sprawa i zlewa dźwie wieży nad kapliczkami. Front Bazyliki azdablaie pryhożaja statuja Natki Boskaj z Lurd.

Uwajšoŭy ũ Bazyliku, kidajucca ũ woćy charastwo, mahutnaść i skromnaść. Aryhinalny styl z 13 wieku. Nawa pradstaŭlaje piekny wyhlad: widać praporcyja i harmonija, čystaść linijaŭ, adčuwajucca światłaść miejsca, uznosiacca dumki da Boha. Ničoha dziŭnaha, što pielhrymy haworać: tut biež kanca možna malicca...

Wotami cely kaścioł abwiešany. Wialiki lik ściahoŭ, štandarau: Francyi, Zlučanych Stanaŭ Ameryki i t. d.

Bazylika adnanaŭnaja. Pa bakoch nawy kapliczki.

* * *

Woś-ža pad haroj, na jakoj staic clapię Bazylika, znachodzićca ũ skale piaščura, z jakoj wyplywaje ručajok. Heta miejsca, dzie 1858 h. Matka Boskaja abjawilasja biednaj wiaskowej dziaŭčyncy Bernardecie i dzie ad taho času aź da našych dzion ludzi wartaja ũ Boha, praz zastupnictwa Maryi Najšwieciejšaj, daznajuć cudaŭ.

Francyja

Ks. Fr. Č.

Z relihijna - hramadzkaŭ žyćcia.

Pieršy miascowy biskup.

3.VIII u Rymie pašwiačany na biskupa dla Erytrei (kraj u Afrycy, nad Čyrownym moram) tamtejšy ŭrādženiec. Heta pieršy tam miascowa-ha pachodžańnia biskup.

Pieramoha wiery ŭ medycynie.

Na addziele medycy Paryskaha ŭniwersyte-tu prastawiu swaju dyplomowuju pracu dr. L. Mannier na temu: „Medyčnija došledy niekato-rych azdaraŭleńniaŭ u Lurd. U swajej pracy dok-tar hety šćwiardžaje, što mnohija zdareńni wy-zdaraŭleńniaŭ, na padstawie medycyny, biez pry-znańnia siły nadprzyrodnej, wytłumačany być nia mohu.

Wyniki prašledu.

U Rasiei za minuly tolki hod zakryty 492 światyni, a na Ukrainie za adzin tolki miesiac studzień siol. h. zakryty 42 światyni. Usich pra-wasłaŭnych biskupaŭ pa turmach i na wyhnańni naličajecca 197.

Katalickaja moładz u Litwie.

19 i 20 lipnia siol. h. u Koŭnie adbyŭsia kanhres lietoŭskaj katalickaj moładzi ŭ liku 2000 asob. Na kanhresie byli try biskupy, mnohija prafesary i rožnija paważnija pradaŭniki ad hramadźianstwa.

Kataliki ŭ Amerycy.

Kataliki ŭ Amerycy stanowiać najsiłniejšuju i najbołšuju arhanizacyju. Usich katalikoŭ tam naličajecca 20 milionaŭ. U katalickich škołach narodnych wučycca ŭ Amerycy 2,298,571 wučniaŭ, 230 tysiač u škołach siarednich, 51,523 sirot, hađawanych u prytułkach, 100 tysiač katalickaj moładzi akadamičkej, 16,300 seminarystaŭ u se-minaryjach duchoŭnych.

U Meksycy štoraz lepš.

Katalickaje žyćcio ŭ Meksycy, ad času pa-razumieńnia miž Kaściołam i ŭradam, ušćiaž palapšajecca. Ŭrad wtarnuŭ katalikom piač tysiač kaściołaŭ.

Z palityčnaha žyćcia.

Watykanskija hrošy.

Watykanskija hrošy, jakija skora buduć wy-puščany, buduć tej samaj wartaści, što i italjan-skija. U sprawie ŭzajemnaha karystańnia hraša-

mi, jak na terytorii Watykańskaj, tak i na italjan-skaj 2.VIII padpisany abieđdziemi staronami ad-pawiedny dahawor na 10 hađaŭ.

Dumki ab eŭropejskaj unii.

Francuski ministr zahrańničnych spraŭ Briand usim dziaŭżawam, što ŭwachodziać u Lihu Na-rodaŭ, razasłaŭ zapytańni, što jany dumajuć ab palityčnaj sprawie pierabudowy Eŭropy ŭ sensie aħulnaj unii. Adkazy na heta ŭžo adusiul nadasła-ny. Sprawa heta maje być razwažana na bliżej-šaj sesii Lihi Narodaŭ.

Z pazykaj idzie ciažka.

Polski ŭrad opośnim časam rabiŭ starańni ab pazykach zahrańcaj. Adnak, jak pišuć hazety, pazyki dahetul atrymać nie ŭdałosia.

U Chinach zawiarucha.

Pašla dawoli doŭhaha supakoju ŭ Chinach, ciapier uznoŭ zawarušyлася. Hazety pišuć, što dwa jenerały, pierakupлены kamunistami, paduład-nyja sabie wojski skirawali prociŭ wojsk urada-wych. Ad hetaj wajny paciarpieli niamata zahra-ničnija kalonii. Zacikaŭlenija zahrańničnija dzia-ŭzawy wiaduć pierahawory ab zbrojnaj abaronie swaich hramadźian i ich majemaści.

Los Sojmu.

U polskich palityčnych kruhoch panuje pra-kananie, što ŭ hetuju wosić ciapierašni polski Sojm buduć raspušćany i na wiasnu buduć wy-značany nowyja wybary.

Pierad niemieckimi wybarami.

Niamieččyna rychtujecca da nowych wyba-raŭ u parlament. Hazety zhadwajuć, što piera-možnikami ŭ hetych wybarach buduć nacyna-nalisty.

Listy z wioski.

m. Turhieli, paw. Wilenska-Trocki. Tut kala nas żywuć čyściusieńkija Bielarusy, ale tol-ki niaŭświadamlenyja; jany časta jašče nazywa-juć siabie polskaj wiery. Prawasłaŭnija Bielarusy nazywajuć siabie wiery ruskej. Kala nas prawasłaŭ-nych Bielaruszaŭ nia mnoha jość, ale patrochu znachodzic'a. Aħulaŭ našy ludźi-dobryja.

Ŭžo ŭ našaj staroncy trocha jość ludziej, što lubiać pačytać bielaruskija hazetki i knižač-ki; byŭ ja kupiŭšy dzieśiać „Bielaruskich Smy-koŭ“; i tak ich našyja Bielarusy ŭpadabali, što ŭsie hetyja knižački pakupali. A jak ja atryma-ju „Chryścijanskiju Dumku“, dyk nawet i sam bywaŭe jašče nie pačytaŭ, a tut ŭžo jana ŭzia-ŭta da čytańnia.

Turhielski Bielarus.

Redaktor-Wydawiec Ks. ADAM STANKIEWIČ.

Z daźwoŭ J. E. Wilenskaha Katalickaha Arcybiskupa-Mitrapalita.

Bielaruskaja Drukarnia im. Fr. Skaryny, Wilnia, Zawalaja wul. 6—10.

Wilenskija nawiny.

Praf. dr. J. Šediwy, Słowniec, wiedzamy pryjaciel bielarusaŭ, u pałowie minulaŭha miesiaca adwiedaŭ Wilniu z metaj bliżej paznacca z bielaruskim žyćciom.

Biezbrotnych u minuluym tydni ŭ Wilni zarejestrawana 2637 asoby.

Wil. Kat. Duch. Seminarija ŭ minuluym 1929-30 školnym hodzie miała 149 klerykaŭ.

Znašli skarb. Kolki miesiacaŭ tamu haspadar z Rybišak pad Wilniaj, pracujućy na ralli, natrapiŭ na skryniiu, u jakoj było poŭna staradaŭnych srebrnych hrošaj. Skarb heny čalawiek pradaje za dobruju sumu. Akazwa-jecca, što heta jość lituškija hrošy jašče z XIV wieku.

Roznyja cikawaści.

Ziamielnyja zabureñni. Ziamla naša apošnim časam wykazwaŭe swajo niezdawoleñnie. Niadaŭna adby-losia wialikaje ziamlatrasieñnie ŭ Italii i nad Kašpijskim moram. Apošnimi-ža dniami časć wyspy, na jakoj zna-chodzicca wulkan Krakatau (Indyjski akieen), zapala ŭ mo-ra, a ŭ Japonii pačaŭ wybuchać wulkan Asamayama. U ŭspomniennych miascach, a jrača henaj wyspy, dzie ludzi nia żywuć, duža mnoha zdarylasia škodaŭ jak u ludziach, tak i ŭ budynkach.

Hałošniki zamiest zwanoŭ. U parafijalnym kaściele ŭ Cornell u Anhlui papsulisia zwany. Naprawić ich treba było śmať hrošaj, katoryja zdabyć parafii by-ło-b trudna. Dyk znašoŭsia fabrykant, jaki aŭlarawaŭ kaš-ciołu duža silnyja elektryčnyja hałošniki. (prylady, što ŭzmacniajuć hołas), katoryja ŭprawili ŭ wiežu. A ŭžnoŭ inšaja fabryka padarawała hramafonnyja plity, na jakich utrywaleny huki najślaŭniejšych zwanoŭ u Anhlui — lon-dyŭskaj katedry. Wyšla tanna, pryhoža i... cikawa.

Kutok śmiechu.

— Skaży mnie, Smerkoŭski, jakaje drewa najlepš haryć?

— Sierniki, panie wučciciel.

— *Żonka* da muž: „Wiedaješ, skuła siela mnie na hubie i hawaryć nie mału.“

— *Muż* — Niama taŭho zloha, kab nia wyšla na dob raje.

— Wybačajcie, ci ja was u niadzielu nie spatykaŭ u Smarhoniach?

— Nie, jak żywu — nia byŭ u Smarhoniach.

— Hm... i ja taksama nia byŭ, heta musi byli dźwie inšyje asoby.

Rady dla haspadyniaŭ.

Jak kwasić ahurki.

Ahurki na zimu treba kwasić u kancy žniŭ-nia. Da kwašańnia wybirać ahurki zialonyja, ka-rotkija, jadranyja. Wybirać ich u suchi dzień. Wybraŭszy, dobra wymyć i ŭ čystaj kryničnaj, ci studniawoj zimnoj wadzie pastawić na hadzin kolki. Tady ahurki wycirać i kłaści ŭ dubowuju barylku, jakaja pawinna być sapraŭdy ščylnaja, wyparanaja i wymytaja. Barylka musi mieć špunt. Na dno barylki treba pałażyć sloj špieła-ha kropu i listoŭ wiśniowych, na wierch sloj ahurkoŭ, a na ich uznoŭ sloj kropu i listoŭ wiś-niowych i hetak aź da kanca. Hetak ułożanyja ahurki zalić pierahatawanaj wadoj z solaj i sa-letraj. (Na 14 litraŭ wady pałowa kila soli i 1 lot saletry). Zaliwać ahurki hetaj wadoj treba pawoli i z pierarywami, kab maŭlo wyści pa-wietra, jakaje znachodzicca pamiż ahurkami. Za-liŭszy wadoj, barylku zašpuntawać i pałażyć (nie pastawić!) u zimny pohrab. Kožnyja kolki dzion barylku treba pierawaračwać, kab roŭna kišli ahurki. Kali akažacca, što wady ŭ barylcy za-mała, treba dalić, pryhatawaŭszy tak, jak i raniej. Pa 5—8 tydniah špunt ablić smałoj, ci lakam i barylki nie čapać aź da ŭżyćcia.

Bialeñnie pažoŭkaj bializny.

Pažoŭkaju bializnu dobra bielić boraks, katory dziela hetaha naliwajecca haračaj wadoj u asobnym načyñni i kolki chwiliŭ hatujecca, aź pokul nie raspuścicca susim. Na litr wady treba brać 50 gramaŭ boraksu. Raspuščany hetak bo-raks treba wylić u kaciol, u jakim parycca bia-lizna. Pašla paŭhadziny bializna myjecca, jak zwyčajna. A kali-b bializna ad pieršaha hetkaha myćcia nia była dawoli bielej, treba takim-ža samym sposabam paŭtaryć myćcio jašče raz.

Z.

Ad redakcyi.

Mnohija našyje padpišcyki nie śpiašajuć z aplataj za „Chr. Dumku“ i he-tym robiać wialikuju hramadzkuju škodu, bo z ich pryčyny naša časopiś nia moža akuratna wychodzić.

Woś-ža prosim usich winawatych i ahułam zacikaŭlenych nie zabywacca ab swaich hramadzkich i relihijnych abawiazkach, dapamahać „Chr. D.“ hraš-mi, pašyrać jaje siarod bielaruskaha narodu, a takža supraconičać u hetaj časopisi.

Ajcy Jezuity, jakija z dazwołu i bahasławienstwa św. Ajca pryniali abrad hreka-sławianski i załażyli swoj

Nowicyjat u Albertynie pad Słonimam,

prymajuć da taho-ž Nowicyjatu kandydataŭ na zakonnikaŭ, žadajučych ad-dacca ŭ budučynie pracy kapłanskaj i misijanarskaj u hreka-sławianskim abradzie. Kandydaty pawinny mieć najmienš skončanych klasaŭ himnazijalnych 4-ry. Najbolš pažadanyja kandydady z biełaruskich asiarodkaŭ, znajučyja mowu biełaruskaha narodu i jahonuju dušu.

Prošby, da katorych treba dałučyć: metryku, pašwiedčańnie školnaje i zhodu baćkoŭ, wysyłać na adras: O. W. Protoihumen Misji Wschodniej o. o. Jezuitów. Albertyn pad
S Ł O N I M A M.

Misyjny Instytut u Lublinie.

22 čerwienia siol. h., pašla hadowych ekzamienaŭ, byŭ skončany školny hod u Misyjnym Instytucie ŭ Lublinie. U toj dzień była adpraŭlena ŭračystaja św Imša z Te Deum laudamus u kaściele św. Jozafata, a tak-ža było adpraŭlena nabaženstwa ŭ kaplicy ŭschodniaj.

Usie haduncy, biaz rožnicy abradu, byli prysutnyja jak na adnym nabaženstwie, tak i na druhim. Pa nabaženstwach u aktawaj sali byli abwieščany wyniki školnaha hodu. Končyŭ Instytut Br. Smažeŭski i pašwiačany na kapłana.

Usich haduncoŭ u Instytucie siol. ta było 25, padzielenych na džwie sekcyi: łacinskuju i ŭschodniuju.

Usie instytutčyki, aprača pradmie-taŭ, jakija prachodziać zwyčajna ŭ duchoŭnych seminarijach, wučacca: ŭschodniaj liturhii, rasiejskaj mowy, historyi, literatury, mastactwa, teolohii paraŭnaučaj, a tak-ža orjentalistyki, što znača — rožnych asabliwaściaŭ ŭschodu.

Koždy haduniec Instytutu wybiraje

sabie abrad i pawodle taho abradu što-dzień adbywaje praktyki duchoŭnyja. U Instytucie jošć dwuch abraadaŭ kaplicy, u jakich što-dzień pawodle dwuch abraadaŭ adpraŭliajecca Imša św. U niekatoryja dni, dla praktyčnaha paznańnia, bywajuć usie instytutčyki na łacinskaj abo na bizantyjska-sławianskaj liturhii.

U wierašni miesiacy ŭ Instytut mohuć być pryniaty nowyja kandydaty, jakija pawinny padawać: prošbu ab pryniaćci, metryku, pašwiedčańnie ab maralnaści, ab skančeńni jakoj školy, a tak-ža fotografiju i dakładny žyćciapis. Usio heta słać na imia Rektara Instytutu: LUBLIN, Zielona 3.

Kandydataŭ, wydalenych z inšych seminarijaŭ, ci arhanizacyjaŭ zakonnych, Instytut nia prymaje.

Ks. prałat dr. A. Około-Kulak.

**Sekretarjat Mahiloŭskaha
Arcybiskupa - Mitrpalita.**

Wařawa. 7.VII.1930. Nr. 5157.